

19 ta' Frar, 1951.

Imballfu:

Is-S.T.Ö. Sir George Borg, Kt., M.B.E., LL.D., Pres.

L-Onor. Dr. L.A. Camilleri, LL.D.

L-Onor. Dr. A.J. Montanaro Gauzi, LL.D.

Gerolamo Farrugia et. cersus Salvatore Cassar

Lokazzjoni — Molestji — Servitù — Passagg —

Azzjoni Pettitorja — Azzjoni Negatorja.

Id-dritt li l-konduttur jakkwista big-sakha tal-lokazzjoni huwa personali, u mhux reali; u għalhekk huwa ma jakkwistax ebda dritt-tijiet fuq il-haja lilu mikrija, imma jakkwista biss id-dritt li jkollu minn qhand il-lokatur it-tgawlija tal-haja għaz-żmien tal-lokazzjoni.

Għaldaqstant, jekk id-konduttur isofri xi molestji minn tri hadd li ikun jippretendi xi drittijiet fuq il-haja, huwa għandu jsejjaħ lill-lokatur biex dan imekkilu dawk il-molestji. Imma jekk dawk il-molestji ikunu jkkonsistu f'xi "rie di fatto" li ma jinterressawx ebda element tad-dritt tal-proprietà fuq il-haja, huwa għandu azzjoni proprja biex jirrespingi dawk il-molestji "di fatto".

Azzjoni divetta biex jigi dikjarat illi fond huwa hieles minn servitù ta' passagg ta' fur fond iehor hija azzjoni reali, u mhux azzjoni personali; dik hija l-azzjoni negatorja, ossia waħda mill-azzjonijiet petitorji; u l-konduttur ma għandux dritt jesperixxi dik l-azzjoni kontra min jippretendi dik is-servitù. Għuz azzjonijiet simili jistghu jigu eżerċitati biss minn min huwa s-sid tal-fond.

Il-Qorti, — Rat l-att ta' citazzjoni quddiem il-Prim'Awla tal-Qorti Civli tal-Maestà Tiegħu r-Re, li bih l-atturi, wara li qalu li b'sentenza mogħtija mill-Qorti Krimnali tal-Maestà Tiegħu r-Re in sedi ta' appell fit-28 ta' Marzu 1949, fil-kawża "Il-Pulizija vs. Caterina Farrugia", gie impost lill-attriċi Caterina Farrugia t-terminu ta' 20 gurnata biex tesperixxi l-preżenti azzjoni, għalbiex jigi konstatat u deċiż min, bejnha u l-konvenut, għandu jedd fuq il-passagg eżistenti fl-għalqa "Ta' Scalpel" in kuntrada "Tal-Wied", limiti taż-Żejtun, mikrija lill-kontendenti u li hu l-attriċi Caterina Farrugia minn għand il-Markiż Scieluna, u dana billi l-kawża fuq insemnija giet promossa mill-Pulizija fuq rapport tal-konvenut li l-attriċi Caterina Farrugia dahlet fl-għalqa tal-

konvenut bla kunsens tieghu u ghamiet użu minnha, u murxrieda tal-konvenut quddiem dik il-Qorti jidher li l-pretensjoni tieghu hija li huwa għandu dritt ta' proprjetà esklużiva fuq l-imsemmi passagg, u fil-istess hin li huwa għandu dritt ta' passagg pedestri, ekwestri u "per carro" fuq l-imsemmija għalqa a favur tal-għalqa l-oħra tieghu appellata "Ta' Dun Guzepp", u fil-fatt il-konvenut dan l-aħbar żmenijiet ippretenda li jagixxi rigward l-imsemmija għalqa f'dana s-sens; talbu illi jiġi dikjarat u deċiż illi l-fuq imsemmija għalqa "Ta' Scalpell" hija libera minn kwalunkwe servitù ta' passagg lejn l-għalqa "Ta' Dun Guzepp", u li l-attriċi Caterina Farrugia t'possjedi l-porzjon tagħha tal-għalqa "Ta' Scalpell", in konduzzjoni għandha, libera minn kwalunkwe dritt u servitù ta' passagg a favur tal-għalqa "Ta' Dun Guzepp" proprjetà tal-konvenut. Bl-ispejjeż;

Omissis;

Rat is-sentenza mogħtija minn dik il-Qorti fis-7 ta' Ottubru 1950, li biha ġew miċħuda t-talbiet ta' l-atturi, bl-ispejjeż kontra tagħhom; wara li dik il-Qorti kkunsidrat;

Illi mill-kompless tal-provi u mill-attijiet tal-kawża jidher li l-Konvent tar-Reverendi Patrijiet Karmelitani ta' l-Imdina, għandu d-dirett dominju tar-raba' "Ta' l-Iskalpell"..... Mill-istess raba' l-atturi (min-naha tal-familja ta' l-attriċi) jiddetjenu bi qbiela minn għand il-Markiz Scicluna l-porzjoni "D" fuq dak l-iskizz, fil-waqt li l-konvenut, li kien miżzewweg lil oħt l-attriċi, jiddetjeni minn xi sitt snin l-hawn, u bi qbiela, rikonoxxut minn dak il-Konvent, l-porzjoni markata bl-"E" fuq l-istess skizz..... Il-konvenut jippretendi li biex jidhol fil-porzjoni detenuta minnu, dik markata "E", bil-fors irid jgħaddi minn dak il-passagg jew sqaq..... Zied għid li dan l-aħbar l-attriċi żammitu milli jgħaddi..... Għalhekk il-konvenut irrapporta l-każ lill-Pulizija..... Hu x'inhu, l-atturi qegħdin b'din l-istanza jazzonaw lill-konvenut biex jiġi dikjarat u deċiż illi l-għalqa detenuta minnhom hija libera minn kwalunkwe servitù ta' passagg lejn l-għalqa detenuta mill-konvenut, u li l-għalqa detenuta mill-atturi tinsab posseduta minnhom b'hala libera minn kwalunkwe dritt ta' servitù a favur tal-għalqa detenuta mill-konvenut;

Lili huwa magħruf li d-dritt li l-konduttur jakkwista minhabba l-lokazzjoni huwa dritt personali, u mhux reali; u għalhekk il-konduttur ma jakkwista ebda dritt fuq il-ħaġa lili m'krija, imma jakkwista biss id-dritt li jkollu mil-lokatur it-tgawdja tal-ħaġa għaž-żmien tal-lokazzjoni. Il-konduttur huwa fil-pussess tal-ħaġa; imma jippossjediha f'isem il-lokatur. "Colonus et inquilinus tenet in praedio et tamen non possidet" (L. 6, para. 2, D. De Precario). "Per colonos aut inquilinos aut servos nostros possidemus" (L. 25, para. 1, D. De possess.). U għalhekk, jekk il-konduttur isofri molestji minn għand xi hadd li jippretendi li għandu xi dritt fuq il-ħaġa, huwa għandu jsejjaħ lill-lokatur biex inehħilu dawk il-molestji; u jekk il-molestji jippervjenu b'vie di fatto, il-konduttur għandu azzjoni biex jirrespingihom, għaliex dawna ma joffendux, ma jinteressawx l-ebda element tad-dritt tal-proprjetà, imma huma offiżi personali, jikkreaw dannu lill-persuna, u dina għandha d-dritt li ġġieghelhom jieqfu u li jkollha r-rizarċiment tad-danni (Cassazione di Firenze, 16. 6. 1869, Racc., XXXI — I — 1099; Cassaz. Torino, 11. 12. 1869, ibid., XXI — I — 822; Corte App. Lucca, 25. 4. 1879, ibid., XXXI — II — 639);

Il-liġi tagħna tapplika dawn il-prinċipji fid-dispożizzjonijiet ta' l-art. 1639, 1640, 1641 u 1642 tal-Kodiċi Ċivili (Kap. 23). Hekk il-lokatur, minhabba n-natura stess tal-kuntratt, huwa tenut li jagħmel b'mod li l-konduttur ikollu l-paċifiku pussess tal-fond għaž-żmien kollu tal-lokazzjoni; u bħala konsegwenza loġika l-liġi tissanzjona lill-konduttur id-drittijiet imsemjin fl-art. 1640 u 1642 tal-Kodiċi Ċivili fil-każ li jiġi molestat fit-tgawdja tiegħu;

Dan però ma jfissersx li l-lokatur huwa tenut jiggarrantixxi lill-konduttur mill-molestji li terzi persuni jarrekaw lit-tgawdja tiegħu minhabba drittijiet naxxenti minn konvenzjonijiet magħmulin mill-istess konduttur jew ko-inkwilin, jew awturi tagħhom, li għalihom il-lokatur kien baqa' estraneu; u dana għaliex f'dana l-każ ma jkunx jittratta minn molestji dovuti għall-fatt proprju tal-lokatur jew għal dak ta' persuni li għandhom pretensjonijiet fuq il-ħaġa mikrija eżerċibili kontra l-lokatur, kif b'argument huwa deżunt mid-dispożizzjonijiet ta' l-artikoli 1639 u 1641 ta' l-istess Kodiċi

(App. 10. 11. 1920 "Agius vs. Gales", Vol. XXIV — I — 602). "L'affittuario non ha alcun diritto sul fondo; egli non possiede veste veruna per far domande in suo nome. Egli non ha alcun diritto di agire, perchè non è a lui che spetta di corrispondere l'indennità, ma al locatore; non avrà quindi azione che contro costui, il quale è obbligato a fare sì che egli possa godere della cosa locata..... L'affittuario non ha alcuna qualità per regolare l'esercizio di una servitù; poichè non può stipulare in nome del fondo" (Laurent, Diritto Civile, Vol. VIII, para. 75);

Illi fuq l-skorta ta' dawn il-prinçipji jidher çar li lill-atturi ma tikkompetix l-azzjoni minnhom avanzata b'dina l-kawza. Huma qeghdin jitolbu li jigi dikjarat u deciż li l-għalqa minnhom detenuta "hija libera minn kwalunkwe servitù ta' passagg" lejn l-għalqa detenuta mill-konvenut, u li l-attriçi tipossjedi l-porzjoni tagħha ta' dik l-għalqa in konduzzjoni għandha "libera minn kwalunkwe dritt ta' servitù ta' passagg" a favur tal-għalqa detenuta mill-konvenut. Din hija azzjoni reali li ma tikkompetix lill-atturi, li huma meri konduttori. Dina hija wkoll azzjoni petitorja li, bħala detentur, ma tikkompetix lill-atturi. Huma, bħala li jiddet-jenu l-għalqa minn għand il-Markiż Scicluna, għandhom biss azzjoni possessorja, li hija diversa minn dik petitorja, minhabba n-nota regola "nihil commune habet proprietas cum possessione" (L. 12, D. de acquir. vel amitt. possess.). Azzjoni simili, dik petitorja, tista' tigi sperimentata mill-lokatur proprjetarju (argum. P.A. 14. 11. 1883 "Camilleri vs. Giglio", Vol. IX, 290);

Illi għalhekk lill-atturi tista' tikkompeti azzjoni oħra, esperibili jew kontra l-konvenuti jew kontra l-lokatur tagħhom, imma qatt l-azzjoni minnhom intentata;

Omissis;

Ikkunsidrat;

Rat in-nota ta' l-appell ta' l-atturi, u rat il-petizzjoni tagħhom fejn talbu li s-sentenza fuq imsemmija tigi revokata, bl-ispejjeż taż-żewġ istanzi kontra l-konvenut;

Illi kif jidher mill-att taç-çitazzjoni, it-talba ta' l-appellanti hija biex "jigi dikjarat u deciż li l-għalqa "Ta' l-Iskalpell" (fl-isfess çitazzjoni msemmija) hija libera minn kwa-

lunkwe servitù ta' passagg lejn l-ghalqa "Ta' Dun Guzepp", u li l-attrici Caterina Farrugia tippossjedi l-porzjon tagħha tal-ghalqa "Ta' l-Iskalpell", in konduzzjoni għandha, libera minn kwalunkwe dritt ta' servitù ta' passagg a favur tal-ghalqa "Ta' Dun Guzepp", proprjetà tal-konvenut". Dina l-azzjoni esperita mill-appellanti hija l-azzjoni negatorja; u kif intqal fis-sentenza ta' dina l-Qorti tal-20 ta' Diċembru 1946; in re "Falzon vs. Degiorgio" (Kollezjoni, Vol. XXXII, Parte I, pag. 485), hija haġa stabbilita fid-Dritt li din hija waħda mill-azzjonijiet petitorji, li tmis lill-proprjetarju biex iħares il-proprjetà tiegħu. Għalhekk bażi tagħha hija li l-attur, li jesperimentaha, juri bhala bażi fundamentali tagħha illi hu għandu d-dritt tal-proprjetà. In sostenn ta' dan, fl-istess sentenza ta' dina l-Qorti jinsabu citati l-Laurent, il-Pacifici Mazzoni, il-Venzi, u d-Digesto Italiano; Ikkunsidrat;

Illi l-appellanti mhux biss ma ppruvawx li huma għandhom il-proprjetà ta' l-imsemmija porzjoni tal-ghalqa "Ta' l-Iskalpell", iżda jrriżulta "ex admiseis", li huma jinsabu f'dik l-ghalqa bhala gabillotti. U għalhekk l-azzjoni minnhom esperita ma tikkompetix lilhom;

Għar-raġunijiet fuq miġjuba u għal dawk ta' l-Ewwel Qorti, li huma adottati;

Tirrespingi l-appell u tikkonferma s-sentenza mogħtija mill-Prim'Awla tal-Qorti Ċivili tal-Maestà Tiegħu r-Re fis-7 ta' Ottubru 1950; bl-ispejjeż kontra l-atturi appellanti.